

मीडिया समन्वय कार्यालय
जामिया मिल्लिया इस्लामिया

प्रेस विज्ञप्ति

26 जनवरी 2017

जामिया मिल्लिया इस्लामिया में जोश ओ खरोश से मनाया गया गणतंत्र दिवस

जामिया मिल्लिया इस्लामिया : जेएमआई : में आज गणतंत्र दिवस जोश ओ खरोश से मनाया गया। इस अवसर पर जामिया विश्वविद्यालय और उससे जुड़े सभी स्कूलों के छात्र और अध्यापक एक जगह एकत्र हुए जहां जामिया के कुलपति प्रो तलत अहमद ने राष्ट्रीय ध्वज फहरा कर कार्यक्रम का शुभारंभ किया।

इस मौके पर प्रो अहमद ने कहा कि आजादी की लड़ाई और उसके बाद भी जीवन के हर क्षेत्र में जामिया का बहुत बड़ा योगदान रहा है। जामिया के कुलपति जाकिर हुसैन देश के राष्ट्रपति बने।

उन्होंने कहा कि इस साल का गणतंत्र दिवस जामिया के लिए और भी खुशी और गर्व की बात इसलिए है कि जेएमआई के रजिस्ट्रार ए पी सिददीकी : आईपीएस : को 68 वें गणतंत्र दिवस के अवसर पर उत्कृष्ट सेवाओं के लिए राष्ट्रपति पुलिस पदक से सम्मानित किया गया है।

छात्रों से उन्होंने आह्वान किया, " अपने को अच्छा हिन्दुस्तानी नागरिक पेश करके आप सब जामिया का नाम रोशन करें। "

जामिया के स्कूल प्राण में आयोजित कार्यक्रम में प्रो तलत ने कहा, " कौम पिछड़ी हुई है। इसे आगे बढ़ाने के लिए कौम के लोगों को प्रशासनिक सेवाओं और सिविल सेवाओं में बढ़ चढ़ कर हिस्सा लेना चाहिए। "

छात्रों से उन्होंने कहा कि केवल शिक्षा भर लेना काफी नहीं है। उन्होंने कहा आज प्रतिस्पर्धा का युग है और कौम को आगे बढ़ाने के लिए प्रतिस्पर्धात्मक प्रतियोगिताओं में आगे बढ़ कर हिस्सा लेने की जरूरत है।

गणतंत्र दिवस के अवसर पर उत्कृष्ट सेवाओं के लिए राष्ट्रपति पुलिस पदक से सम्मानित ए पी सिददीकी ने संवाददाताओं से कहा कि वह बहुत साधारण परिवार से आए हैं और छात्रों को यही पैगाम देना चाहेंगे कि वे भी मेहनत करके अपने लक्ष्यों को हासिल कर सकते हैं।

ध्वजा रोहण के बाद कार्यक्रम की शुरुआत कुरान की तिलावत से हुई। उसके बाद बच्चों ने राष्ट्रभक्ति के कार्यक्रम पेश किए जिसमें "ये देश मेरा जागे, जग में सबसे आगे" काफी सराहा गया।

जामिया स्कूल के प्रिंसिपल मुजफ्फर हुसैन और वाईस प्रिंसिपल अब्दुल लतीफ ने भी कार्यक्रम को संबोधित किया।

प्रो साईमा सईद
डिप्टि मिडिया कोआरडिनेटर
मोबाईल 9891227771

